

રોયલ ચેલેન્જર્સ બેંગ્લોર અને રાજસ્થાન રોયલ્સ માટેનો સોદો BCCIની મંજૂરીને આધિન

## એક જ દિવસમાં RCB અને રાજસ્થાન રોયલ્સ વેચાઈ

રોયલ ચેલેન્જર્સ બેંગ્લોર 16,706 કરોડની કિંમત સાથે સૌથી મોંઠી ફ્રેન્ચાઇઝી બની, ચાર કંપનીએ મળીને ખરીદી

**અમેરિકા** સ્થિત કાલ સોમાણીની આગેવાની હેઠળના વ્યૂટે રાજસ્થાન રોયલ્સને 1.63 બિલિયન ડોલરમાં ખરીદી

**અન્ય** બિડર્સમાં ટાઇમ્સ ઇન્ટરનેશનલ નેતૃત્વ હેઠળના કોન્સોર્ટિયમ, આદિત્ય બિરલા ગ્રુપ, મિતલ પતિવારનો સમાવેશ

નવી દિલ્હી, તા. 24 (પીટીઆઈ) : ઈન્ડિયન પ્રીમિયર લીગ (IPL)ની આગામી સીઝન 28 માર્ચથી શરૂ થવા જઈ રહી છે, તે પહેલાં કોલકાતા નાઇટ રાઇડર્સ (KKR) અને સનરાઇઝર્સ હૈદરાબાદ (SRH)એ પોતાની ટીમમાં મહત્વના ફેરફાર કર્યા છે. ભારતીય ફાસ્ટ બોલર આકાશ દીપ કમરની ઈજાને કારણે ટુર્નામેન્ટમાંથી બહાર થઈ ગયો છે.



સિઝનની ચેમ્પિયન ફ્રેન્ચાઇઝી રાજસ્થાન રોયલ્સ અમેરિકા સ્થિત કાલ સોમાણીના નેતૃત્વ હેઠળના કન્સોર્ટિયમને 1.63 બિલિયન ડોલર અર્થાત લગભગ રૂ. 15,290 કરોડની બોલી લગાવી છે, જ્યારે આદિત્ય બિરલા ગ્રુપ (એબીજી)ના નેતૃત્વ હેઠળના કન્સોર્ટિયમને રોયલ ચેલેન્જર્સ બેંગ્લુરુ (આરસીબી) ફ્રેન્ચાઇઝીને 1.78 અબજ ડોલર અર્થાત આશરે રૂ. 16,706 કરોડમાં ખરીદવા માટે સૌથી મોટી બોલી લગાવી છે.

આરસીબી માટેના આ સોદામાં વિરાલ પટેલની બ્લેકસ્ટોન, ડેવિડ બ્લિઝરની બોલ્ટ વેચર્સ અને ટાઈમ્સ ઓફ ઈન્ડિયા પણ સામેલ

છે. યુનાઈટેડ સ્પિરિટ્સ લિમિટેડ (યુએસએલ) સાથે થયેલા આ કરાર મુજબ, ખરીદનાર ગ્રુપ પાસે પુરુષ અને મહિલા બંને ટીમોનો 100 ટકા હિસ્સો રહેશે. નવા મેનેજમેન્ટ હેઠળ આર્યમન વિક્રમ બિરલા RCBના ચેરમેન અને સત્યન ગજવાણી વાઈસ ચેરમેન બનશે.

જ્યારે રાજસ્થાન રોયલ્સને ખરીદનારા આ કન્સોર્ટિયમમાં વોલમાર્ટ પરિવારના સભ્ય રોબ વોલ્ટન અને ફોર્ડ પરિવારના સભ્ય હેમ્પ પરિવારના સભ્યોનો પણ સમાવેશ થાય છે. એરિઝોના સ્થિત ટેક ઉદ્યોગસાહસિક કાલ સોમાણીએ ઈન્ફ્રાએજ, ટ્યુબે.એઆઈ

અને એકેડેમિયન જેવી કંપનીઓની સ્થાપના કરી છે. અન્ય બિડર્સમાં ટાઈમ્સ ઇન્ટરનેશનલ નેતૃત્વ હેઠળના કન્સોર્ટિયમ, આદિત્ય બિરલા ગ્રુપ અને આર્સેલરમિતલના સીઈઓ આદિત્ય મિતલના નેતૃત્વ હેઠળના મિતલ પરિવારનો સમાવેશ થતો હતો. આ સોદો ભારતીય ક્રિકેટ કંટ્રોલ બોર્ડ (બીસીસીઆઈ) ની મંજૂરીને આધીન રહેશે અને 2026ની આઈપીએલ સીઝન પછી અમલમાં આવશે. બ્રિટિશ-ભારતીય ઉદ્યોગપતિ મનોજ બડાલે ડાહ્યામાં ટીમમાં 65 ટકા હિસ્સો ધરાવે છે.

આ બાબતથી વાકેફ એક વિશ્વસનીય સૂત્રએ પીટીઆઈને જણાવ્યું હતું કે કાલ સોમાણી પહેલાથી જ ફ્રેન્ચાઇઝીમાં રોકાણકાર છે. બીસીસીઆઈની મંજૂરી મળ્યા પછી ટૂંક સમયમાં આ સોદો કરવામાં આવશે. 1.63 બિલિયન ડોલરની કિંમત એક બ્રાન્ડ તરીકે આઈપીએલના વિકાસને પ્રતિબિંબિત કરે છે. અન્ય એક સૂત્રએ 2021માં RPSG ગ્રુપને LSGના રૂ. 7,000 કરોડથી થોડા વધુ મૂલ્યના વેચાણની તુલના કરતાં મંજૂરિયું હતું કે, જો તમે આઈપીએલમાં નવીનતમ પ્રવેશ કરનાર લખની સુપર જાયન્ટ્સના વેચાણ પર નજર નાખો, તો તે તેના કરતા ઘણું વધારે છે. જે લીગની નોંધપાત્ર વૃદ્ધિ દર્શાવે છે.

IPL 2026 માટે નવી અને કડક માર્ગદર્શિકા જારી કરાઈ

## મેચના દિવસે પ્રેક્ટિસ પર પ્રતિબંધ, ચપ્પલ પહેરવા બદલ દંડ

પ્રેક્ટિસના દિવસોમાં, ખેલાડીઓએ ટીમ બસમાં સ્ટેડિયમ પર પહોંચવું જરૂરી રહેશે

**મહત્વના ફેરફારમાં** ખેલાડીઓ તેમના પરિવારના સભ્યો સાથે મુસાફરી નહીં કરી શકે

નવી દિલ્હી, તા. 24 : ભારતીય ક્રિકેટ કંટ્રોલ બોર્ડ આઈપીએલ 2026 માટે નવી અને કડક માર્ગદર્શિકા જારી કરી છે. ટીમ મેનેજરોને મોડલવામાં આવેલી એક નોંધ મુજબ, ટીમો હવે મેચના દિવસોમાં પ્રેક્ટિસ સત્રો યોજી શકશે નહીં. વધુમાં, ખેલાડીઓના પોશાકથી લઈને સ્ટેડિયમમાં તેમના પરિવારોની હિલચાલ સુધી, શું કરવું અને શું ન કરવું તેની વિગતવાર યાદી તૈયાર કરવામાં આવી છે.

**મેચ દિવસના પ્રોટોકોલ અને શિસ્તના નિયમો**

મેચ દરમિયાન શિસ્ત જાળવવા માટે, BCCI એ ઘણા ટેકનિકલ નિયમો બનાવ્યા છે. ખેલાડીઓને LED બોર્ડ વરફ બોલ ન મારવાની કે તેમની સામે ન બેસવાની સૂચના આપવામાં આવી છે. વધુમાં, ઓરેન્જ અને પર્પલ કેપ ધારકો માટે નિયમો કડક કરવામાં આવ્યા છે; તેમણે ઓછામાં ઓછી પ્રથમ બે ઓવર માટે કેપ્સ પહેરવી આવશ્યક છે જેથી બોડકાર્ટર્સ તેમને કેચર કરી શકે. મેચ પછીની પ્રસ્તુતિઓ દરમિયાન સ્ટીલવેલ્સ જર્સી અને ચંપલ પહેરવાની મનાઈ છે. પ્રથમ ગુનામાં ચેતવણી આપવામાં આવશે, અને બીજા ગુનામાં ભારે દંડ થશે.

બીસીસીઆઈએ સ્પષ્ટતા કરી છે કે મેચના દિવસોમાં મુખ્ય મેદાન પર કોઈ પ્રેક્ટિસ સત્રો નહીં હોય. ટીમોને પ્રેક્ટિસ ઓરિયામાં બે નેટ અને મુખ્ય ચોક પર રેન્જ-હિટિંગ માટે એક સાઇડ વિકેટ આપવામાં આવશે. મુંબઈના વાનખેડે સ્ટેડિયમ જેવા સ્થળોએ, બે બંને ટીમો એક જ સમયે પ્રેક્ટિસ કરશે, તો દરેક ટીમને બે વિકેટ ફાળવવામાં આવશે. વધુમાં, મેચના દિવસોમાં મુખ્ય મેદાન પર કોઈ પણ ખેલાડીના ફિટનેસ ટેસ્ટની મંજૂરી આપવામાં આવશે નહીં. પ્રેક્ટિસના દિવસોમાં, ખેલાડીઓએ ટીમ બસમાં પ્રેક્ટિસ પહોંચવું જરૂરી રહેશે, બેકે ટીમો બે બેચમાં મુસાફરી કરી શકે છે. એક મહત્વપૂર્ણ ફેરફાર એ છે કે ખેલાડીઓ તેમના પરિવારના સભ્યો સાથે મુસાફરી કરી શકશે નહીં. પરિવાર અને મિત્રોને અલગ વાહનોમાં મુસાફરી કરવાની જરૂર પડશે અને તેમને ફક્ત હોસ્પિટાલિટી ઓરિયામાંથી પ્રેક્ટિસ જોવાની મંજૂરી આપવામાં આવશે. મેદાનની અંદર ખુલ્લા નેટ પર સંપૂર્ણપણે પ્રતિબંધ મૂકવામાં આવ્યો છે.

## KKRમાં આકાશદીપ-એડવર્સના સ્થાને સૌરભ દુબે-પેનનો સમાવેશ

ચેન્નાઈ સુપર કિંગ્સે નાયાન એલિસના સ્થાને સ્પેન્સર બોન્સનને સામેલ કર્યો

નવી દિલ્હી, તા. 24 (પીટીઆઈ) : ઈન્ડિયન પ્રીમિયર લીગ (IPL)ની આગામી સીઝન 28 માર્ચથી શરૂ થવા જઈ રહી છે, તે પહેલાં કોલકાતા નાઇટ રાઇડર્સ (KKR) અને સનરાઇઝર્સ હૈદરાબાદ (SRH)એ પોતાની ટીમમાં મહત્વના ફેરફાર કર્યા છે. ભારતીય ફાસ્ટ બોલર આકાશ દીપ કમરની ઈજાને કારણે ટુર્નામેન્ટમાંથી બહાર થઈ ગયો છે.

આકાશ દીપના સ્થાને KKRએ વિદર્ભના 28 વર્ષીય ડાબોડી ફાસ્ટ બોલર સૌરભ દુબેને 30 લાખ રૂપિયામાં ટીમમાં સામેલ કર્યો છે. સૌરભ અગાઉ SRH ટીમનો ભાગ રહી ચૂક્યો છે, પરંતુ તેને હજી સુધી IPLમાં ડેબ્યુ કરવાની તક મળી નથી.

બીજી તરફ, સનરાઇઝર્સ હૈદરાબાદે પણ ઈજાગ્રસ્ત જેક એડવર્સના સ્થાને ઈન્વેન્ડના અનુભવી ફાસ્ટ બોલર ડેવિડ પેન સાથે કરાર કર્યા છે. જેક એડવર્સ પોતાની ઈજાને કારણે આખી સીઝન ગુમાવશે, જેને SRHએ ડાહ્યામાં 3 કરોડ રૂપિયામાં ખરીદ્યો હતો. ડેવિડ પેન 1.5 કરોડ રૂપિયામાં ટીમ સાથે જોડાશે.

## દિલ્હી કેપિટલ્સને આંકડો આપતા બેન સ્કેટ IPLમાંથી ખસ્યો

લંડન, તા. 24 (પીટીઆઈ) : ઈંગ્લેન્ડના ઓપનર બેન સ્કેટે અંગત કારણોસર દિલ્હી કેપિટલ્સ સાથેની તેની IPL 2026 છોડવાનો નિર્ણય લીધો છે. ગયા વર્ષની હરાજીમાં દિલ્હીએ તેને 2 કરોડ રૂપિયામાં ખરીદ્યો હતો. સ્કેટે જણાવ્યું કે એમેઝ સીરીઝમાં નબળા પ્રદર્શન બાદ તે ઘરે સમય વિતાવવા અને લાલ-બોલ ક્રિકેટ પર ધ્યાન કેન્દ્રિત કરવા માંગે છે. બેન સ્કેટ પર હવે આઈપીએલમાં બે વર્ષનો પ્રતિબંધ લાગશે. નવા નિયમો મુજબ, બે કોઈ વિદેશી ખેલાડી હરાજીમાં પસંદ થયા પછી ગોચર તબીબી કારણ વગર નામ પાછું ખેંચે, તો તેના પર 2 વર્ષનો પ્રતિબંધ લાદવામાં આવે છે.

## યશ દયાલ ગંભીર આરોપને પગલે RCB સાથે નહીં જોડાય

બેકે યશ આરસીબી સાથે કોન્ટ્રાક્ટમાં રહેશે પણ IPLની મેચો રમશે નહીં : મો બોબાટ

યશ દયાલ સામે સગીરા સહિતના જાતિય શોષણના બે કેસ ચાલતા હોવાથી નિર્ણય લેવાયો

બેંગ્લુરુ, તા. 24 (પીટીઆઈ) : રોયલ ચેલેન્જર્સ બેંગ્લુરુ (RCB)ના ડાયરેક્ટર ઓફ ક્રિકેટ મો બોબાટે મંગળવારે સ્પષ્ટ કર્યું હતું કે ફાસ્ટ બોલર યશ દયાલ આગામી IPL સીઝનમાં ટીમ



સાથે જોડાશે નહીં. જોકે, તે હજી પણ ફ્રેન્ચાઇઝી સાથે કોન્ટ્રાક્ટમાં રહેશે. 28 વર્ષીય યશ દયાલ ધાલમાં જાતિય શોષણના બે ગંભીર આરોપો અને કાનૂની કેસનો સામનો કરી રહ્યો છે, જેમાં એક સગીર વયની કિશોરીનો પણ સમાવેશ થાય છે. મો બોબાટે જણાવ્યું હતું કે, દયાલની વ્યક્તિગત સ્થિતિને ધ્યાનમાં રાખીને આ નિર્ણય લેવામાં આવ્યો છે.

## IPL 2026 : કેપ્ટન્સ મીટમાં ઈમ્પેક્ટ પ્લેયર સહિતના નિયમો પર ચર્ચા થશે

મુખ્ય મુદ્દાઓમાં પ્રતિ ઓવર 2 બાઉન્સર, બેટના કદની તપાસ, બોલ ખોવાઈ જાય ત્યારે બદલાવની પ્રક્રિયા અને લાભના ઉપયોગનો સમાવેશ થાય છે

મુંબઈ, તા. 24 (પીટીઆઈ) : બુધવારે IPLની 19મી સીઝન શરૂ થાય તે પહેલાં તમામ ટીમના કેપ્ટનોની ભારતીય ક્રિકેટ કંટ્રોલ બોર્ડ (BCCI) સાથે મહત્વની બેઠક યોજાશે. આ

બેઠકમાં 'ઈમ્પેક્ટ સબસ્ટિટ્યૂટ' નિયમ અને આચાર સંહિતા જેવા મુદ્દાઓ પર ચર્ચા કરવામાં આવશે. પૂર્વ ભારતીય ખેલાડી જવાહર શ્રીનાથ (મિચ રેફરીના વડા) અને નીલિન મેનન (અમ્પાયર અનુસાર, આ વર્ષે નિયમોમાં કોઈ પાસ ફેરફાર કરવામાં આવ્યો નથી, પરંતુ નવા કેપ્ટનો અને કોચને નિયમોથી માહિતગાર કરવા માટે આ બેઠક જરૂરી છે. ચર્ચાના મુખ્ય મુદ્દાઓમાં પ્રતિ ઓવર 2 બાઉન્સર, બેટના કદની તપાસ, બોલ ખોવાઈ જાય ત્યારે બદલાવની

પ્રક્રિયા, 'રિટાયર્ડ આઉટ' અને લાઇના ઉપયોગનો સમાવેશ થાય છે. નોંધનીય છે કે 2025ની સીઝનથી બોલ પર લાઇન લગાવવા પરનો પ્રતિબંધ હટાવી લેવામાં આવ્યો હતો, જે આ વર્ષે પણ ચાલુ રહેશે. આ ઉપરાંત, બીજા ઈનિંગમાં બોલિંગ કરતી ટીમ 10 ઓવર પછી ઝાકળની સમસ્યાને પહોંચી વળવા માટે બોલ બદલવાની વિનંતી કરી શકશે. DRSના વ્યાપમાં ઇન્ટર-મેચ નો-બોલ અને વાઈડ-બોલ રિવ્યુનો પણ સમાવેશ કરવામાં આવ્યો છે, જે આ સીઝનમાં પણ યથાવત રહેશે.

## ઓસ્ટ્રેલિયન મૂળનો રાયન ભારતીય ફૂટબોલ ટીમમાં સામેલ

હોંગકોંગ સામેની મેચ માટે 23 સભ્યોની ટીમ બાહેર

નવી દિલ્હી, તા. 24 (પીટીઆઈ) : કોચીમાં 31 માર્ચના રોજ હોંગકોંગ સામે રમાનારી AFC એશિયન કપ ક્વોલિફાયર મેચ માટે હેડ કોચ ખાલિદ જમીલે 23 સભ્યોની ભારતીય ટીમની જાહેરાત કરી છે. આ ટીમમાં ઓસ્ટ્રેલિયામાં જન્મેલા વિંગર રાયન વિલિયમ્સનો સમાવેશ સૌથી મહત્વનો છે. FIFA દ્વારા મંજૂરી મળ્યા બાદ 31 વર્ષીય વિલિયમ્સ હવે ભારત તરફથી રમવા માટે લાયક થયાં છે. અરાતા ઈજીમી પછી તે ભારતનું પ્રતિનિધિત્વ કરનાર બીજો વિદેશમાં જન્મેલો ખેલાડી બનશે. વિલિયમ્સ અગાઉ

ઈંગ્લેન્ડની ફુલહામ અને આર્સેનલ જેવી ક્લબમાં રમી ચૂક્યા છે અને હાલમાં બેંગ્લુરુ FC તરફથી રમે છે. **ભારતીય ટીમ :** ગોલકીપર: અલ્બિનો ગોમ્સ, ગુરુપ્રીત સિંઘ સંઘુ, વિશાલ કૈય. ડિફેન્ડર્સ: અભિષેક સિંઘ ટેક્કરમ, આકાશ મિશ્રા, અનવર અલી, બિજોય વર્ગીસ, નિખિલ પૂજરી, રાહુલ બેકે, સોશન સિંઘ નાઓરમ, સંદેશ ઝિંગન. મિડફિલ્ડર્સ: આશિક કુરુનિયન, ડેનિશ ફારુક ભટ્ટ, બેકસન સિંઘ થોનાઓબમ, લાલેંગમાવિયા રાહ્ટે, સહલ અબ્દુલ સમદ. ફોરવર્ડ્સ: એડમંડ લાલસિડિકા, ફારુખ સૌધરી, લાલિયાનગુઆલા છાંગ્ટે, લિસ્ટન કોલાકો, મનવીર સિંઘ, રહીમ અલી, રાયન વિલિયમ્સ.

## મિયામી ઓપન : યાનિક સિનરે તોડ્યો નોવાક જોકોવિચનો રેકોર્ડ

યાનિક સિનરે માસ્ટર્સ 1000 ટુર્નામેન્ટમાં સતત 26 સેટ જીતવાની સિદ્ધિ હાંસલ કરી

મિયામી, તા. 24 : ઈટાલીના સ્ટાર ટેનિસ ખેલાડી યાનિક સિનરે મિયામી ઓપનમાં કોરેન્ટિન માઉન્ટેટ સામે 6-1, 6-4થી શાનદાર જીત મેળવીને ATP માસ્ટર્સ 1000 સ્તરે રેકોર્ડ બનાવ્યો છે. સિનરે હવે માસ્ટર્સ 1000 ટુર્નામેન્ટમાં સતત 26 સેટ જીતવાની સિદ્ધિ હાંસલ કરી છે. આ સાથે તેણે ટિગ્રગ જ ખેલાડી નોવાક જોકોવિચનો 24 સતત સેટ જીતવાનો જૂનો રેકોર્ડ તોડી પાખ્યો છે.

સિનરની આ વિજયી ક્રૂચ ગયા નવેમ્બરમાં પેરિસ માસ્ટર્સથી શરૂ થઈ હતી, જે આ મહિને ઈન્ડિયન વેલ્સમાં પણ જારી રહી હતી. હાલમાં વિશ્વના બીજા ક્રમાં ખેલાડી સિનરે આ જીત સાથે માસ્ટર્સ લેવલ પર સતત 13 મેચો જીતી છે. આ ઉપરાંત, ડાબોડી ખેલાડીઓ સામે તેનો અજેય રેકોર્ડ હવે 21 મેચ સુધી પહોંચી



ગયો છે. સિનર હવે રોજર ફેડરર (2017) પછી 'સનશાઈન ડબલ' (એક જ સીઝનમાં ઈન્ડિયન વેલ્સ અને મિયામી ઓપન બંને વિજયના બીજા ક્રમાં ખેલાડી સિનરે આ જીત જીતવા) કરનાર ખેલાડી બનવા તરફ આગળ વધી રહ્યો છે. હવે ચોથા રાઉન્ડમાં તેનો મુકાબલો અમેરિકાના એલેક્સ મિશેલસન સામે થશે.

## મુંબઈમાં ચેકિંગ દરમિયાન પોલીસે ફરારી અટકાવી, અંદર હાર્દિકને જોતા જ જવા દીધો

મુંબઈ, તા. 24 : મહાનગરમાં ગઈકાલે નાઈટ ચેકિંગ દરમિયાન મુંબઈ પોલીસે એક ફરારી અટકાવી પણ એક કોન્સ્ટેબલે ડ્રાઇવિંગ સીટ પર જેવો હાર્દિક પંડ્યાને બોચો કે તરત તેણે કહ્યું કે સાહેબ તમે ખબ. આ ઘટનાનો વીડિયો સોશિયલ મીડિયા પર વાયરલ થઈ રહ્યો છે. હાર્દિક રાખિના સમયે મુંબઈના રસ્તાઓ પર તેની ફરારી લઈને નીકળ્યો હતો અને તે સમયે પોલીસ બેરિકેડિંગ નજીક એક કાર તેની આગળ હતી અને તેનું ચેકિંગ કર્યા પછી જ્યારે પોલીસ ફરારી પાસે આવી ત્યારે તેને ખબર નહોતી કે અંદર હાર્દિક પંડ્યા છે. જ્યારે પોલીસકર્મીએ હાર્દિકને ડ્રાઇવિંગ સીટ પર બોચો, ત્યારે તેણે તરત જ હસતા ચહેરે કહ્યું, ઠીક છે સાહેબ, જવા દો સાહેબ. હાર્દિક સાથે પોલીસકર્મીએ હાથ પણ મિલાવ્યો હતો.



## RCBના ખેલાડી પાસ કારણે પ્રેક્ટીસમાં 11 નંબરની જર્સી પહેરશે

બેંગ્લુરુ, તા. 24 (પીટીઆઈ) : રોયલ ચેલેન્જર્સ બેંગ્લુરુ (RCB)એ ગયા વર્ષે પિતાબ જીત્યા બાદ થયેલી ઈજાગ્રસ્ત દરમિયાન નાસબાગમાં જીવ ગુમાવનાર 11 યાહક્રીની યાદમાં એક ભાવુક નિર્ણય લીધો છે. આગામી IPLની પ્રથમ મેચ પહેલાં પ્રેક્ટિસ સેશન દરમિયાન ટીમના તમામ ખેલાડીઓ નંબર 11ની જર્સી પહેરશે. આ ઉપરાંત, સમગ્ર સીઝન દરમિયાન એમ. ચિન્નાસ્વામી સ્ટેડિયમમાં 11 બેઠકો આ દિવંગત યાહક્રીના માનમાં ખેલાડી રાખવામાં આવશે. RCBના CEO રાજેશ મેનને જણાવ્યું કે, 28 માર્ચના રોજ સનરાઇઝર્સ હૈદરાબાદ સામેની પ્રથમ મેચમાં ખેલાડીઓ કાળી પટ્ટી બાંધીને રમશે. ઉલ્લેખનીય છે કે ગયા વર્ષે 4 જૂને મળેલી જીત બાદ લાખોની ભીડ ઉભરી હતી, જેમાં સુરશના અભાવે થયેલી નાસબાગમાં 11 લોકોએ જીવ ગુમાવ્યા હતા. ફ્રેન્ચાઇઝીએ આ વર્ષે 'અનબોક્સ' ઈવેન્ટ ન યોજવાનો પણ નિર્ણય લીધો છે. યાહક્રીની સુધિયા માટે મેચના દિવસે મેટ્રો એક્સપ્રેસ ફ્રી રહેશે અને સ્ટેડિયમના ગેટ 4 કલાક વહેલા ખુલશે.

## દ. આફ્રિકા સામેની T20 શ્રેણી માટે ભારતીય મહિલા ટીમ જાહેર

અનુષ્ઠા શર્માને પ્રથમ વખત ભારતીય ટીમમાં સ્થાન

નવી દિલ્હી, તા. 24 (પીટીઆઈ) : દક્ષિણ આફ્રિકા સામે 17 એપ્રિલથી શરૂ થતી પાંચ મેચોની T-20 શ્રેણી માટે ભારતીય મહિલા ટીમની જાહેરાત કરવામાં આવી છે. આ શ્રેણી ડરબન, જોહાનિસબર્ગ અને બેનોનીમાં રમાશે. 22 વર્ષીય બેટર અનુષ્ઠા શર્માને પ્રથમ વખત ભારતીય ટીમમાં સ્થાન મળ્યું છે. તાજેતરમાં WPL 2026માં ગુજરાત જાયન્ટ્સ તરફથી અનુષ્ઠાએ શાનદાર પ્રદર્શન કર્યું હતું. ડરમનપ્રીત કોરના નેતૃત્વવાળી આ ટીમમાં ફાસ્ટ બોલર કાશવી ગૌતમ પણ સામેલ છે. જોકે, અગાઉ ઓસ્ટ્રેલિયા સામેની શ્રેણીમાં રમનાર સ્નેહ રાણા, અમનજોત કૌર, જી. કમલિની અને વેણુલી શર્માને ટીમમાંથી બહાર કરવામાં આવ્યા છે. જુન-જુલાઈમાં બ્રિટનમાં યોજાના T-20 વર્લ્ડકપની તૈયારીઓના ભાગરૂપે આ શ્રેણી ભારત માટે અત્યંત મહત્વની છે.

આજે જ જોડાઓ અને આજીવન ગેરેટીયુક્ત પેન્શન મેળવો ઉપરાંત અન્ય બે લાભો:-

1	રૂ. 1000/- અથવા 2000/- અથવા રૂ. 3000/- અથવા રૂ. 4000/- અથવા 5000/- ની આજીવન પેન્શનની ગેરેટી	2	ગાહકના મુલ્ય પછી જીવનસાથીને આજીવન, સમાન પેન્શન	3	પતિ/પત્નીના મુલ્ય પછી, 60 વર્ષ સુધી જમા થયેલ બંધોળ વારસદાર (નોમિની)ને પેટા કરવામાં આવશે
---	---	---	--	---	---

બે તમારી ઉંમર 18 થી 40 વર્ષની વચ્ચે હોય, તો તમે અટલ પેન્શન યોજનામાં જોડાઈ શકો છો

આજે જોડાઓ, ઓછું ચૂકવો	ઉંમર	પેન્શન સ્લેબ (રૂ.)	ચૂકવવાપાત્ર રકમ (રૂ.)	પેન્શન સ્લેબ (રૂ.)	ચૂકવવાપાત્ર રકમ (રૂ.)
	18	1000	42 પ્રતિ માસ	5000	210 પ્રતિ માસ
	40	1000	291 પ્રતિ માસ	5000	1454 પ્રતિ માસ

વધારાની વિગતો માટે સંપર્ક કરો અથવા 1800 110 069 પર કોલ કરો અથવા [www.pfrda.org.in](http://www.pfrda.org.in) ની મુલાકાત લો